


11

2022

ISSN-0207-4710

GÖYƏRÇİN



ZƏFƏR BİZƏ YARAŞIR

Qovduq qara zülməti,
Səhər bizə yaraşır.

Qəhrəmanlıq göstərdik,
Hünər bizə yaraşır.

Şuşaya, Zəngəzura
Səfər bizə yaraşır.

Bu gün zəfər günüdür,
Zəfər bizə yaraşır...

BAYRAQLI DAĞLARIMIZ

Uzaq ellərdən gəlir,
Yurdumuzun sorağı.

Naxələf qonşuların
Sönüb ümid çırağı.

Düşübdür əl-ayağa,
Bilmir nə etsin yağı...

Bizi xoşbəxt görəndə
Yanır, çıxır cızdağı...

Azaddır Sarıbaba,
Fərrux, Kirs, Qırxqız dağı. -

Olubdur dağlarımız
Düşmənlərə göz dağı. -

Zirvələrdə yellənir
Azərbaycan bayrağı...

TÜRKÜN QOŞA BAYRAĞI

Türkün qoşa bayrağı
Yerə, göyə yaraşır.
Onlar şəfəq saçanda
Qəlbimə dolur işıq.

Müqəddəs iman nuru
Dayaqdır ordumuza.
Ulduzumuz, ayımız
Nur saçır yurdumuza.

Türkün bir cüt bayrağı
Nələri salmır yada? -
Yel əsəndə bənzəyir
Onlar qoşa qanada...

Düşməni baxıb titrəyir
Bir cüt türk bayrağına.
Biri Murova qonub,
Biri Ağrı dağına...

Onları qoşa görüb
Qəlbimiz dönür dağa.
Yellənib əl eləyir
Sanki bayraq bayrağa.

Biz haqq yolu tutmuşuq,
Zəfərlər halalımız!
Birləşib aya dönüb,
Bir cüt türk hilalımız...

Bir ahənglə əsirse
Qoşa türk bayrağımız,
Həmişə zirvələrdən
Gələcək sorağımız.

BİZ QORQUDLAR NƏSLİYİK

Biz Qorqudlar nəslirik,
Əslimiz, soyumuz var.
Halal duz-çörəyimiz,
Tərtəmiz suyumuz var.

Belə gözəl diyarı
Tanrı bəxş edib bizə.
Şiş uclu dağlarımız
Biçaqdır yaman gözə.

Bu millətin, bu xalqın
Tayı-bərabəri yox.
Haram tikə dadmarıq,
Gözümüz, könlümüz tox...

Sözümüz imzamızdı,
Biz kişiyik, kişiyik.
Bizə tayını tutursuz
Bambılını, düşüyü?

Özünüzü öyürsüz,
Bu sizdə nə qaydadı?
Sizin uca dağınız,
Bizim təpə boydadı...